



ఎటూరునాగారం : పంపిణీ చేస్తున్న అధికారులు, ప్రజాప్రతినిధులు కన్నాయిగూడెం : చీరెలు పంపిణీ చేస్తున్న అధికారులు వెంకటాపూర్ : చీరెలు పంపిణీ చేస్తున్న ఎంపీపీ, జడ్పీటీసీ వెంకటాపూరం (నూగూరు) : పంపిణీ చేస్తున్న పాయం రమణ

# ప్రారంభమైన బతుకమ్మ చీరెల పంపిణీ

- పలు గ్రామాల్లో వేడుకగా కార్యక్రమాలు
- పాల్గొన్న అధికారులు, ప్రజాప్రతినిధులు

ఎటూరునాగారం, అక్టోబర్ 4 : మండల పరిషత్ కార్యాలయంలో బతుకమ్మ చీరెల పంపిణీని బుధవారం అధికారులు, ప్రజాప్రతినిధులు ప్రారంభించారు. ఎంపీపీ అంతటి విజయ, జడ్పీ కోఆర్డినేషన్ సభ్యురాలు వలియాబీ మాట్లాడుతూ తెలంగాణ ప్రభుత్వం ప్రతి ఏటా సరికొత్త డిజైన్లతో చీరెలను ఆడపడుచులకు అందజేస్తున్నదన్నారు. కార్యక్రమంలో ఎంపీటీసీలు

కుమ్మరి స్వప్న, గుడ్ల శ్రీలత, కోట నర్సింహులు, జాడి లక్ష్మీనారాయణ, సర్పంచ్ ఈసం రామ్మూర్తి, తహసీల్దార్ సంద్యారాణి, ఎంపీడివో కుమార్, సునీల్ కుమార్, చంద్రబాబు, అంతటి నాగరాజు, ఎమ్మీ సలీంపాషా, పంచాయతీ కార్యదర్శులు, ఐకాపీ ఉద్యోగులు పాల్గొన్నారు.

### కన్నాయిగూడెంలో..

కన్నాయిగూడెం, అక్టోబర్ 4 : మండలంలోని గూర్రేవుల రేషన్ షాప్ వద్ద బుధవారం బతుకమ్మ చీరెలను తహసీల్దార్

సలీం పంపిణీ చేశారు. కార్యక్రమంలో ఎంపీడివో ఫణిచంద్ర, బీఆర్ఎస్ మండలాధ్యక్షుడు సుబ్బుల సమ్మయ్య, ప్రధాన కార్యదర్శి పూజరి సత్యనారాయణ, తడకల మధుకర్, అలం నర్సయ్య, రాంబాబు, ఆర్ఐఐ గణేశ్, నిర్మల పాల్గొన్నారు.

### వెంకటాపూర్లో..

వెంకటాపూర్ : మండలంలోని ఎంపీడివో కార్యాలయంలో బుధవారం మహిళలకు బతుకమ్మ చీరెలతో పాటు 16 మంది లబ్ధిదారులకు రూ. 16,01,600 విలువైన కల్యాణలక్ష్మి చెక్కు

లను ఎంపీపీ బుర్ర రజితా సమ్మయ్య, జడ్పీటీసీ గై రుద్రమదేవి లబ్ధిదారులకు అందజేశారు. కార్యక్రమంలో తహసీల్దార్ ఖాజా మొయినుద్దీన్, ఎంపీడివో శ్రీనివాస్, మండల ప్రత్యేక అధికారి శ్రీపతి, డీసీసీబీ డైరెక్టర్ మాడుగుల రమేష్, అధికారులు, ప్రజా ప్రతినిధులు, సర్పంచ్లు, ఎంపీటీసీలు పాల్గొన్నారు.

### వెంకటాపూరం (నూగూరు)లో..

వెంకటాపూరం (నూగూరు) : రాష్ట్రంలోని ఆడబిడ్డలందరికీ సీఎం కేసీఆర్ బతుకమ్మ పండుగ సందర్భంగా చీరెలను కానుకగా అందిస్తున్నారని జడ్పీటీసీ పాయం రమణ అన్నారు. బుధవారం ఆమె మండల కేంద్రంలో మహిళలకు బతుకమ్మ చీరెలను పంపిణీ చేశారు. కార్యక్రమంలో మండల ప్రత్యేకాధికారి అరవిందరెడ్డి, వైస్ ఎంపీపీ సయ్యద్ హుస్సేన్, డిప్యూటీ తహసీల్దార్ మహేందర్, ఎంపీడివో అడ్డూరి బాబు, రెవెన్యూ సిబ్బంది పాల్గొన్నారు.



బాధిత కుటుంబాలకు చెక్కులు ఇస్తున్న పీవో అంకిత్

### టీఆర్ఎఫ్ చెక్కులు పంపిణీ

ఎటూరునాగారం, అక్టోబర్ 4 : ఐటీడీపీ పరిధిలోని రెండు బాధిత కుటుంబాలకు టీఆర్ఎఫ్ కింద ఐటీడీపీ పీవో అంకిత్ బుధవారం చెక్కులు అందజేశారు. మండల కేంద్రంలోని ఆకులవారిఘనపూర్కు చెందిన బీర్ల మల్లయ్య భార్య నాగమణి పాము కాటుతో మృతి చెందగా, రూ. 15 వేలు, ములుగు మండలం పందికుంట గ్రామానికి చెందిన భూకా్య మహేశ్వరికి ఆపరేషన్ కావడంతో వైద్య ఖర్చుల నిమిత్తం రూ. 10 వేల చెక్కులను కుటుంబ సభ్యులకు ఇచ్చారు. కార్యక్రమంలో ఏపీవో వసంతరావు, అకౌంట్స్ ఆఫీసర్ ఆర్ సంతోష్ పాల్గొన్నారు.



వెంకటాపూర్ : సాఫ్ట్వేర్ కిట్లు అందుకుంటున్న సర్పంచ్

### కేసీఆర్ క్రీడా కిట్ల పంపిణీ

ఎటూరునాగారం, అక్టోబర్ 4 : ప్రభుత్వం నుంచి వచ్చిన కేసీఆర్ క్రీడా కిట్లను బుధవారం స్థానిక సర్పంచ్ ఈసం రామ్మూర్తికి అధికారులు, ప్రజాప్రతినిధులు పంపిణీ చేశారు. ఇందులో క్రెకెట్, వాలీబాల్, స్కిప్పింగ్, రింగ్స్, వాచ్, డిస్కస్ తోడతర క్రీడా పరికరాలున్నాయి. కార్యక్రమంలో జడ్పీ కోఆర్డినేషన్ సభ్యురాలు వలియాబీ, ఎంపీపీ అంతటి విజయ, తహసీల్దార్ సంద్యారాణి, ఎంపీడివో కుమార్, ఎంపీటీసీలు కుమ్మరి స్వప్న, గుడ్ల శ్రీలత, కోట నర్సింహులు, జాడి లక్ష్మీనారాయణ, గడదాసు సునీల్ కుమార్, తదితరులు పాల్గొన్నారు.

### వెంకటాపూర్లో..

వెంకటాపూర్ : మండలంలోని ఆడవిరంగాపూర్కు మూడు కేసీఆర్ సాఫ్ట్వేర్ కిట్ల మంజూరు కాగా తన కార్యాలయంలో ఎంపీడివో శ్రీనివాస్ ఆ గ్రామ సర్పంచ్ మేకల మహేందర్కు బుధవారం అందజేశారు. ఈ సందర్భంగా సర్పంచ్ మాట్లాడుతూ గ్రామంలోని యువత కోసం మూడు క్రీడాప్రాంగణాలు ఏర్పాటు చేయగా కిట్లు రావడం ఆనందంగా ఉందని, రాష్ట్రంలోని యువత కేసీఆర్ వెన్నంటి ఉంటారని అన్నారు. కార్యక్రమంలో మండల ప్రత్యేక అధికారి పిల్లి శ్రీపతి, కార్యదర్శి శ్రీనివాస్ తదితరులు పాల్గొన్నారు.

### సీసీ రోడ్డు డ్రైనేజీ పనులకు శంకుస్థాపన

వాజేడు, అక్టోబర్ 4 : మండలంలోని చింతూరు జీపీలోని లక్ష్మీపురం గ్రామంలో జిల్లా పరిషత్ నిధులు రూ. 10 లక్షల వ్యయంతో సీసీ రోడ్డు, డ్రైనేజీ నిర్మాణ పనులకు బుధవారం జడ్పీటీసీ తలాడి పుష్పలత కోబ్బరి కాయకొట్టి శంకుస్థాపన చేశారు. కార్యక్రమంలో గ్రామస్థులు, పంచాయతీ సిబ్బంది పాల్గొన్నారు.

### నేడు విద్యుత్ సరఫరా నిలిపివేత

ములుగు రూరల్, అక్టోబర్ 4: ములుగు సబ్ స్టేషన్ పరిధిలో బుధవారం విద్యుత్ సరఫరా నిలిపివేయ నున్నట్లు శాఖ ఏకా సాయికృష్ణ ఒక ప్రకటనలో తెలిపారు. 2వ ఫీడర్ 11కేవీ మరమ్మతుల నిమిత్తం ఉదయం 10 గంటల నుంచి మధ్యాహ్నం 3 గంటల వరకు ములుగులోని గొల్లవాడ, శివాలయం, పాల్సాబ్ పల్లి, డీఎల్ఆర్ ఫంక్షనల్, లీలాగార్డెన్, బస్టాండ్, పాత చేపల మార్కెట్, గడిగడ్డ రోడ్లలో విద్యుత్ సరఫరా ఉండదన్నారు. వినియోగదారులు సహకరించాలని ఆయన కోరారు.

### ఎటూరునాగారంను

### రెవెన్యూ డివిజన్ గా చేయాలి

ఎటూరునాగారం, అక్టోబర్ 4 : ఎటూరునాగారంను రెవెన్యూ డివిజన్ గా ఏర్పాటు చేయాలని, దాని పరిధిలోనే తాడూరు మండలం ఉండేలా చర్యలు తీసుకోవాలని ఆదివాసీ విద్యార్థి సంఘం రాష్ట్ర అధ్యక్షుడు దబ్బుగట్ల సుమన్ కోరారు. ఐటీడీపీ కార్యాలయంలోని భీం విగ్రహం వద్ద ఏర్పాటు చేసిన సంఘం సమావేశంలో ఆయన మాట్లాడారు. కార్యక్రమంలో సంఘం రాష్ట్ర కార్యదర్శి కొర్పివెల్లి గణేశ్, నాయకులు పూనెం సుధాకర్, తాటి సురేశ్, బంగారి సాంబయ్య తదితరులు పాల్గొన్నారు.

## జ్వర పీడిత గ్రామాల్లో డీఎంహెచ్వో పర్యటన

- 50 మంది వైద్య బృందంతో
- 1300 నివాసాల సందర్శన
- 307 మందికి రక్త పరీక్షలు
- బాధితులకు మందులు పంపిణీ

మంగపేట, అక్టోబర్ 4 : మండలంలోని పలు గ్రామాల్లో ఇటీవల జ్వరాలు ప్రబలుతున్న నేపథ్యంలో బుధవారం జిల్లా వైద్య, ఆరోగ్యశాఖ అధికారి అప్పయ్య 50 మంది వైద్య బృందంతో కలిసి పర్యటించారు. బోరు నర్సాపురం, కమలాపురం ఒడిషా కాలనీ, కోమటిపల్లి గ్రామాల్లో ఇటీవల జ్వరాలు సోకి పలువురు మృతి చెందిన నేపథ్యంలో వైద్య సిబ్బంది మూడు బృందాలుగా ఏర్పడి మొత్తం 1300 నివాసాలను సందర్శించారు. మొత్తం 307 మందికి రక్తపరీక్షలు చేశారు. వీరిలో 85 మందికి మలేరియా, 15 మందికి డెంగి కార్డ్ టెస్టు, 35 మందికి టైఫాయిడ్ టెస్టులు చేయగా, వీరిలో ఎవరికీ నిర్ధారణ కాలేదని డీఎంహెచ్వో తెలిపారు. సాధారణ జ్వరాలు కావడంతో అవసరమైన మందులు పంపిణీ చేశారు. పలు గ్రామాలకు చెందిన ఆర్ఎంపీలకు ఎస్సై రవికుమార్తో కలిసి డీఎంహెచ్వో కౌన్సిలింగ్ ఇచ్చారు. జ్వరాలతో బాధ పడుతున్న వారికి ఎట్టి పరిస్థితుల్లో అధిక యాంటీబయోటిక్స్ ఇవ్వద్దన్నారు. పరీక్షలు అవసరమైన వారిని ప్రభుత్వ దవాఖానకు రెఫర్ చేయాల



నీటి గుంతను ఇసుకతో పూడ్చివేయిస్తున్న డీఎంహెచ్వో

న్నారు. బోరునర్సాపురంలో జక్కం రాకే అనే మూగ యువకుడు జ్వరంతో బాధపడుతుండగా వైద్యుడు నిలిల్ తన కారులో పీహెచ్సీకి తరలించి అడ్మిట్ చేశారు. రోడ్డుకు ఇరువైపులా నీళ్లు నిలువ ఉండి అందులో లార్గా ఉండడం గమనించిన డీఎంహెచ్వో వాటిని ఇసుకతో పూడ్చివేయించారు. డీఎంహెచ్వో వెంట వైద్యులు నాగ అన్నేష్, సుజాత, అసిస్టెంట్ మలేరియా ఆఫీసర్ దుర్గారావు, భూపాల్, అబ్బాస్, హెల్త్ అసిస్టెంట్లు, ఏఎన్ఎంలు సిబ్బంది ఉన్నారు.

## గ్రామ పంచాయతీకి రెవెన్యూ భూమి అప్పగింత

ఎటూరునాగారం, అక్టోబర్ 4 : ఎటూరునాగారం గ్రామ పంచాయతీకి రెవెన్యూకు చెందిన 5.07 ఎకరాల భూమిని సర్పంచ్ ఈసం రామ్మూర్తికి బుధవారం తహసీల్దార్ సంద్యారాణి అప్పగించారు. ఇప్పటి వరకు అటవీశాఖ ఆధీనంలో ఉన్న ఈ భూమిని మోడ్రన్ ఇంటిగ్రేటెడ్ మార్కెట్, మోడ్రన్ గ్రామ పంచాయతీ, సంత, ఇతర అవసరాల కోసం వినియోగించనున్నట్లు ఈ సందర్భంగా సర్పంచ్ రామ్మూర్తి తెలిపారు. షాపింగ్ కాంప్లెక్స్ నిర్మించే అవకాశం కూడా ఉందన్నారు. రాబోయే రోజుల్లో ఎటూరునాగారం నగర పంచాయతీ, మున్సిపాలిటీగా అప్గ్రేడ్ చేసిన పక్షంలో అన్ని హంగులతో భవనాలు నిర్మించుకునేందుకు ఉపయోగపడుతుందన్నారు. భూమి చుట్టు కొలతలు



సర్పంచ్కు భూమి సత్కాలు ఇస్తున్న తహసీల్దార్, ఎంపీడివో

చేపట్టి హద్దులు వేయించారు. ఈ భూమికి పక్కనే కరకట్ట అవతలి వైపు రెండెకరాలుండని, దానిని కూడా వినియోగించుకునే అవకాశం ఉందన్నారు. కార్యక్రమంలో ఎంపీడివో కుమార్, ఆర్ఐఐ శ్రీనివాస్, పంచాయతీ కార్యదర్శి రమాదేవి, రవీందర్, వెంకన్న, దయాకర్, రాములు తదితరులు పాల్గొన్నారు.

## వాగు దాటి.. దోమల మందు పిచికారీ

వెంకటాపూరం (నూగూరు), అక్టోబర్ 4 : మండలంలోని తిప్పాపురంలో దోమల మందు పిచికారీ చేసేందుకు వైద్య సిబ్బంది బుధవారం వాగు దాటి వెళ్లారు. కొన్ని రోజులుగా కురిసిన వర్షాలకు వాగు ప్రవహిస్తుండగా వాహనాలు వెళ్లే పరిస్థితి లేకపోవడంతో వాగును కాలినడకన దాటి గ్రామానికి చేరుకున్నారు. అనంతరం ఇంటింటా 2వ విడుత దోమల మందు పిచికారీ చేశారు.



తిప్పాపురం గ్రామానికి వాగు దాటి వస్తున్న వైద్య సిబ్బంది



వాజేడు : అవగాహన కల్పిస్తున్న ఎస్సై వెంకటేశ్వరరావు

### సైబర్ మోసాలపై అప్రమత్తంగా ఉండాలి

వాజేడు, అక్టోబర్ 4 : సైబర్ మోసాలపై అప్రమత్తంగా ఉండాలని వాజేడు ఎస్సై వాళ్ల వెంకటేశ్వరరావు సూచించారు. మండలంలోని మొరుమురు గ్రామంలో బుధవారం సీఆర్ఎఫ్ పోలీసులతో కలిసి పర్యటించిన ఎస్సై గ్రామస్థులకు సైబర్ క్రైమ్, ఆన్లైన్ మోసాలపై అవగాహన కల్పించారు. అపరిచిత వ్యక్తులకు వ్యక్తిగత సమాచారం ఇవ్వద్దన్నారు. గ్రామంలోకి ఎవరైనా అపరిచితులు వస్తే ఆశ్రయం కల్పించొద్దని, వారి వివరాలు తమకు తెలియజేయాలని ఎస్సై సూచించారు.

### మంగపేటలో..

మంగపేట : సైబర్ నేరాల నియంత్రణపై బుధవారం పోలీసుశాఖ ఆధ్వర్యంలో విద్యార్థులకు అవగాహన కల్పించారు. ఈ సందర్భంగా ఎస్సై రవికుమార్ మాట్లాడుతూ అన్ని వర్గాల ప్రజలను లక్ష్యంగా చేసుకుని సైబర్ నేరాలకు పాల్పడుతున్నారని, వీటిలో ఓటీపీ, జాబ్, లోన్యాప్స్, సోషల్మీడియా, టాస్క్ బేసిడ్ జాబ్ ప్రాడ్స్ వంటివి ఉన్నాయని, వీటి నియంత్రణకు సంబంధించి జాగ్రత్తలను ఎస్సై వివరించారు.

### ముమ్మరంగా పాలిశుధ్య పనులు

వాజేడు, అక్టోబర్ 4 : మండలంలోని మొరుమురు జీపీలోని పలు గ్రామాల్లోని పాతశాలల పరిసరాలను పంచాయతీ సిబ్బంది బుధవారం శుభ్రపర్చారు. అలాగే గ్రామాల్లోని చెత్తా చెదరాన్ని తొలగించి డంపింగ్ యార్డుకు తరలించారు. కార్యక్రమంలో సిబ్బంది పాయం సూర్యనారాయణ, సమ్మయ్య, బాబు, శాంతమూర్తి తదితరులు పాల్గొన్నారు.